

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

పిళ్ళైపాక్కం శ్రీవణ్ణతకోప శ్రీవీరరాఘవశతకోప  
యతీంద్రమహాదేశికైరనుగృహీతం

॥ శ్రీమద్ శారీరక సుప్రభాతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీమద్ శారీరక సుప్రభాతం ॥

అస్త్యత్తైకో విశేషో బుధ ఇతి శరజ్జిల్లక్మణాభ్యాం మునిభ్యాం  
ఏకీభూయోదితాభ్యామివ నిరుపధికం సాదరం సద్గురుభ్యాం।  
వేదాంతద్వంద్వమంత్రత్రయ వివృతిముఖే శిక్షితం జ్ఞాంతి ముఖ్యైః  
ఆధ్యం శ్రీవీరరఘ్విత్ శరమథనగురుం సమ్యమీంద్రం నమామి॥

హే దేవాధిప హే దయేశ్వరవిభో వేధోఽశ్వమేధావధే  
హే యోగీంద్ర శరారిమోహనతనో గోపాలరక్షామనో।  
కాంచీపూర్ణమనోఽమృతాయితవచో మోచారసాపురిత-  
శ్రీరామానుజసూక్తిదుగ్ధజలధేరుత్తిష్ఠ సుష్ఠూదితం॥ 1 ॥

హస్త్యద్రీశ త్వయేదం జగదఖిలమభూత్సత్పురా యేన భూయో  
భూయస్సాస్యమిత్యవేక్ష్య ప్రచురమిదమభూర్యస్తవమాత్మాఖిలస్య।  
తాదృక్షత్వద్ధియేదం సకలమిహ యథ మృద్ధియా మృమయం స్యాత్  
విజ్ఞాతం హీతి వేదే సుఖశయిత! సముత్తిష్ఠ సుష్ఠుప్రభాతం॥ 2 ॥

ఆప్నోతి బ్రహ్మవిత్తత్పరమథ గగనాద్యాత్మనో భూతమాత్మా  
దేహప్రాణాత్మభిన్నః ప్రమదమయ ఇహోస్యేష ఆత్మా న చాన్యః।  
సైష త్విచ్ఛన్ బహుస్యామితి జగదస్సజత్సోఽపరిచ్ఛన్నమోదో  
హీత్యత్రానందవల్ల్యాం సుఖశయిత సముత్తిష్ఠ సుష్ఠుప్రభాతం॥ 3 ॥

ఆదిత్యాంతర్నఖాంతం కనకమయతనుస్తాదృశశ్మశ్రుకేశః  
కప్యాసాంభోరుహాక్షో దురితత ఉదితో దృశ్యతే దివ్యరూపః।  
యోఽసావక్ష్ణీక్ష్యతేఽంతః శ్రుతిమయపురుషో బ్రహ్మ తత్తస్యరూపం  
తద్యద్ధ్యనేయితి వేదే సుఖశయిత సముత్తిష్ఠ సుష్ఠుప్రభాతం॥ 4 ॥

ఆకాశాత్స్వర్వభూతాన్యజనిషత పురాఽఽకాశమేవాపియంతి  
 జ్యాయానాకాశ ఏభ్యః పరమయనమపి హ్యేష ఆకాశ ఏవ।  
 ఇత్థం దేదీప్యమానాకృతిరఖిలజగత్కారణం మోక్షదాతా  
 ప్రాప్యశ్చేత్యర్థవేదే సుఖశయిత! సముత్తిష్ఠ సుష్ఠుప్రభాతం॥ 5॥

ప్రాణం సర్వాణి భూతాన్యభినముపవిశంత్యేనమభ్యుజ్జహీతే  
 సర్వం ప్రస్తావమేషాహ్యానుసరతి పరా దేవతే త్యత్ర వేదే।  
 ప్రాణాధీనస్థిత్యేఽప్యఖిలచిదచిదాం కాష్టలోష్ఠేష్వభావాత్  
 త్వదూభమైకాంతభావే సుఖశయిత! సముత్తిష్ఠ సుష్ఠుప్రభాతం॥ 6॥

యత్ జ్యోతిర్దీప్యతే ద్యోః పరమిహ పురుషేఽంతఃస్థితజ్యోతిరేతత్  
 ఇత్యుక్తాసీమదీప్తిః పరమపురుష ఏవేతి నిర్ణీతిదక్షే।  
 పాదో విశ్వాని భూతాన్యమృతమిహ దివీతోఽవశిష్టా త్రిపాదీ-  
 త్యర్థే ఛందోగవేదే సుఖశయిత సముత్తిష్ఠ సుష్ఠుప్రభాతం॥ 7॥

ప్రాణః ప్రజ్ఞాత్మభూతస్తమిమమమృతమాయుశ్చ మామిత్యుపాసేవ్  
 త్యుక్తః ప్రాణేంద్రరూపః పరమపురుష ఏవేతి నిర్ణీతిదక్షే।  
 సైషః ప్రాణః ప్రజానన్నమృతమజర ఆనంద ఇత్యంతరాత్మా  
 సాధారణ్యార్థేవేదే సుఖశయిత! సముత్తిష్ఠ సుష్ఠుప్రభాతం॥ 8॥

సర్వం బ్రహ్మేదమేతజ్జనిలయభృతికృద్ధీత్యుపాసీత శాంతః  
 బ్రహ్మే తత్ ప్రాణదేహం హృదయమయమథాకాశరూపాదిభూమ।  
 ఇత్థం సర్వత్ర లోకే తనుభృదవగతం బ్రహ్మ లక్ష్మీశ ఏవే-  
 త్యేతాం శాండిల్యవిద్యాం అధిశయిత రమాశ్లిట సుష్ఠుప్రభాతం॥ 9॥

బ్రహ్మక్షత్రౌదనోక్త్యా నిఖిలవిలయకృత్ మృష్టమృత్యూపదంశః  
 దుర్దర్శో గూఢహార్దః స్వవిషయరుచిదః శోకహత్యై హ్యుపాస్యః।  
 యష్యాణ్ణాం సేతురేషోఽభయమిహ భవినాం అధ్వపారస్వధామా  
 విష్ణుర్వేవేతి వేదే సుఖశయిత! సముత్తిష్ఠ సుష్ఠుప్రభాతం॥ 10॥

అక్ష్యాధారో య ఈక్ష్యః పురుష ఇహ స ఆత్మేతి హోవాచ చైతత్  
 బ్రహ్మేత్యాకారవేదేఽమృతమభయమయం వామనిర్భామనిశ్చ  
 సంయద్వామశ్చ చక్షుః స్థితినియమనవాన్ బ్రహ్మకం బ్రహ్మఖంచేతి  
 ఉక్త్యా త్వయ్యేవ సక్తే సుఖశయిత! సముత్తిష్ఠ సుష్ఠుప్రభాతం॥ 11 ॥

పృథ్వాస్యం తిష్ఠన్ య ఏషోంతర ఇహ యమయత్యేనమేషా నవేదేతి  
 అంతర్యామీ త ఐషోఽమృత ఇతి నిగమే కాణ్వపాఠక్రమేణ  
 యస్తిష్ఠన్ సర్వలోకేష్వఖిలనిగమయజ్ఞాత్మనాం సోంతరాత్మా  
 తేఽంతర్యామీతి మాధ్యందిననిగమశయోత్తిష్ఠ సుష్ఠుప్రభాతం॥ 12 ॥

యోఽదృశ్యత్వాదిభూమా విభురఖిలగతం భూతయోన్యక్షరం తత్  
 పశ్యంతి ధ్యానినోమీ ఇతి నిగమశిరోవేద్య సార్వజ్ఞభూమే  
 దివ్యోఽమూర్తస్సబాహ్యోంతర ఇహ పురుషోఽజోక్షరాద్యః పరస్యాత్  
 తస్మాదుత్కృష్ట ఇత్యుత్తర నిగమశయోత్తిష్ఠ సుష్ఠుప్రభాతం॥ 13 ॥

ఆత్మానం త్వేవ వైశ్వానరమిమమధునాధ్యేషి నో బ్రూహి తర్హీ-  
 త్యారభ్యాత్మానమేవం ప్రమితమభివిమానంచ వైశ్వానరం తం  
 యస్తూపాస్తే స సర్వేష్యితి నిగమసముత్థాపకే కో న ఆత్మా  
 కిం బ్రహ్మేత్యత్ర వేదే సుఖశయిత! సముత్తిష్ఠ సుష్ఠుప్రభాతం॥ 14 ॥

యస్మిన్నోతం ద్యుప్పృథ్వాస్యద్యఖిలమపి మనః ప్రాణయుక్తం తమేకం  
 జానీతాత్మానమన్యా విస్సృజత గిరః ఏకోఽమృతస్యైష సేతుః  
 ఇత్యత్రాథర్వవేదే త్వదనుగుణగుణైర్దృశ్యతా భావముఖ్యైః  
 పూర్వం నిర్ణీతభావే సుఖశయిత! సముత్తిష్ఠ సుష్ఠుప్రభాతం॥ 15 ॥

యత్రాన్యన్నేక్షతేఽన్యన్న నిశమయతి నాన్యద్విజానాతి భూమా  
 సేతిచ్ఛందోగవేదే తరతి శుచమిమామాత్మవిద్ధీతి పృష్ఠః  
 ఆచార్యః ప్రాహ నామాద్యసుమదవధికాం బ్రహ్మదృష్టిం విధాయ  
 ప్రాణాత్ సత్యజ్ఞమాత్మజ్ఞమితి బహుసుఖోత్తిష్ఠ సుష్ఠుప్రభాతం॥ 16 ॥

ఏతద్వై అక్షరం తద్ధ్యభిదధతి బుధాః గార్గ్యనణ్యవ్రాసీయో  
 స్థూలాదీర్ఘాదిరూపం గగనముఖజగచ్ఛాసకం తద్విధర్తు |  
 ఇత్థం గార్గీ శ్రుతిస్థాక్షరపదగమితం ద్రష్టృద్ృష్టం పరైరి-  
 త్యస్యవ్యావృత్తభూమౌ సుఖశయిత! సముత్తిష్ఠ సుష్ఠుప్రభాతం || 17 ||

యస్తు ధ్యాయేత్ త్రిమాత్రం ప్రణవం అభిదధత్పారుషం తం ప్రకృష్టం  
 సూర్యే సంపన్న ఏషః క్షపిదదురితః ఉన్నీయతే బ్రహ్మలోకం |  
 సైతస్మాజ్జీవపుంజాత్ పరతరపురుషం పశ్యతీత్యత్ర వేదే  
 వేధోమేధాకరం త్వాం వదతి సుఖశయోత్తిష్ఠ సుష్ఠుప్రభాతం || 18 ||

యత్వస్యాం బ్రహ్మపుర్యాం ఇదమథదహారం పుండరీకం హి వేశ్మ  
 యస్తత్రాకాశ ఏషోఽంతర ఇహ దహరో యత్తదంతస్తదేష్యం |  
 జిజ్ఞాస్యం చేతి వేదేహ్యపహతదురితత్వాదిభిస్తామ్ముపాస్యం  
 ప్రాప్తుస్సత్యేచ్ఛభావం వదతి సుఖశయోత్తిష్ఠ సుష్ఠుప్రభాతం || 19 ||

తిష్ఠత్యంగుష్ఠమాత్రః పురుష ఇహ తథాఽంగుష్ఠమాత్రోంతరాత్మా  
 లోకానాం సన్నివిష్టో హృదయ ఇహ సదా భూతభవ్యేశితేతి |  
 ఇత్థం వేదే మనుష్యైర్హృదయపరిమితం త్వాముపాస్యం మనుష్యాన్  
 శాస్త్రే శక్తాంశ్చవక్తర్యతిసుఖశయితోత్తిష్ఠ సుష్ఠుప్రభాతం || 20 ||

జీవేనాసుప్రవిశ్య స్థిరచరజగతాం నామరూపప్రకాశం  
 కుర్వన్ దేవాదికానాం త్వదధిజగమిషాం సాధయన్ హస్తినాథ |  
 బ్రహ్మణం బ్రహ్మవిద్యాం ప్రతి సముపగతౌ దేవరాడ్దైత్యరాజౌ  
 ఇత్యత్రేంద్రోపదేశే సుఖశయిత సముత్తిష్ఠ సుష్ఠుప్రభాతం || 21 ||

వస్వాదిత్యాదితాప్తేరుపరి పరపదాప్త్యర్థవిద్యాసుశక్తిః  
 వస్వాదీనామపీతిధ్వనయతి నిగమే బ్రహ్మవిద్యాత్వవాదే |  
 నైవోదేతాస్తమేతైకల ఇతి విలయావస్థతద్ధ్యాన సిద్ధ్యా  
 కల్పేన్యయన్మౌ తదాప్తిం ఫలయతి శయితోత్తిష్ఠ సుష్ఠుప్రభాతం || 22 ||

రైక్వోజానశ్రుతిం ప్రత్యుపదిశతి పరం బ్రహ్మశూద్రేతి హూత్వా  
 హ్యుబ్రహ్మజ్ఞాననిందాజనితశుచమిమాం ఖ్యాపయన్ శూద్రశబ్దః |  
 విద్యానర్థం హి శూద్రం వదతి తదపి నాబ్రహ్మణో వేత్తుమర్హేత్  
 ఇత్థం విద్యోపదేశే ద్రథయతి శయితోత్తిష్ట సుష్టుప్రభాతం || 23 ||

ఆకాశో నామరూపో విదధదపిహితేఽత్యంతరా యత్తదేతత్  
 బ్రహ్మేత్యుక్తో న ముక్తో భవతి నహితయోరేషనిర్వాహకస్యాత్ |  
 జీవేనోపాస్య ఏష ప్రకృతగదహారాకాశ ఏవాత్ర సేవ్యః  
 వ్యాకర్తా నామరూపే ఇతి నిగమశయోత్తిష్ట సుష్టుప్రభాతం || 24 ||

ఖాదిభ్యోర్థాదికానాం నియమనవిషయే యః ప్రకర్షస్తుదుక్తో  
 అవ్యక్తోక్తం శరీరం న కపిలమతమిత్యంజయత్యూర్ధ్వవేదే |  
 జ్ఞానం యచ్ఛన్మహత్యాత్మని నిజవశయేచ్ఛాంత ఆత్మన్యముంచేతి  
 ఆత్మాదేర్వశ్యతోక్తో సుఖశయిత! సముత్తిష్ట సుష్టుప్రభాతం || 25 ||

ఏకాజాం రక్తశుక్లాసితభృతమఖిలాస్తత్సరూపాస్సృజంతీం  
 ఏకో జష్టోఽనుశేతే హ్యుజ ఇతర ఇమాం భుక్తభోగాం జహాతి |  
 ఇత్థం శ్వైతాశ్వతర్యాం ఉపనిషది తథా తైత్తిరీయశ్రుతౌ చ  
 బ్రహ్మాత్మాజైకకంఠ్యాం సుఖశయిత! సముత్తిష్ట సుష్టుప్రభాతం || 26 ||

యస్మిన్ పంచేంద్రియాణి స్థితమపి గగనం తం తథైవాత్మమానీ  
 విద్వాన్ బ్రహ్మోఽమృతస్సాన్యదమృతమితి పదేకాణ్డవాజ్యుక్తవేదే |  
 ఏకాక్షే పంచజన్యవ్యవహృతి ఘటకాకాశవాగ్వాక్యశేష  
 వ్యత్యాసాత్కాణ్డవేదే సుఖశయిత! సముత్తిష్ట సుష్టుప్రభాతం || 27 ||

తద్ధేదం తర్హ్వపవ్యాకృతమభవదితిప్రోక్తవేదాదసద్వా  
 అగ్రేఽభూదేతదిత్యప్యసదితివసచాఽవ్యక్తహేతు త్వవాదే |  
 ఆకాశాదౌ య ఆత్మా జననకృదుదితస్సోఽవిభక్తాహ్వాయాంగః  
 సత్త్వేనోక్తస్త్వమేవేత్యవసిత శయితోత్తిష్ట సుష్టుప్రభాతం || 28 ||

యో వై బాలాక ఏషాం జనక ఇహ నృణాం యస్య కర్మైతదేషః  
 ధ్యేయః కౌషీతకీశ్రుత్యుదిత ఇతి చితః కర్మణః కారణత్వేఽ  
 ప్రాప్తే బ్రహ్మ బ్రువాణీత్యవిదితపరమబ్రహ్మ కర్తాఽర్యమాదేః  
 కృత్స్నస్యైతస్య చేతి త్వవసిత శయితో త్తిష్ఠ సుప్తుప్రభాతం ॥ 29 ॥

దృష్టవ్యః శ్రావ్య ఆత్మా మననపదముపాస్యోఽర ఇత్యత్ర వాక్యే  
 జాయాపత్యాది యోగాత్ పురుష ఉదిత ఇత్యత్ర బోధ్యే ముముక్షోః |  
 మైత్రేయాం యాజ్ఞవల్క్య ప్రతివచనగిరాఽనుత్తమానందరూపాత్  
 త్వత్తో జాయాధనాదీత్యవసిత శయితో త్తిష్ఠ సుప్తుప్రభాతం ॥ 30 ॥

ఇత్యం శారీరకాబ్ధౌ శయితముభయథాహేతుమస్యాగమాంతైః  
 సర్వైర్వాక్యైః ప్రతీతం వరదమురుదయం యుష్టుముద్బోధయిత్రా |  
 ఉద్బుధ్వా వీరరఘ్విశ్వరశతరిపుణా భిక్షుణా హేమలంబి-  
 న్యబ్ధేఽస్మిన్ చాపమాసే దినగణగణితాస్సగ్ధరాస్సర్వధారాః ॥ 31 ॥

యోఽసౌ మేధాశ్రుతాద్యైః దురధిగమతయాఽమ్నా యశాస్తైకయోనిః  
 యశ్చాసూత్రి త్రయీ యం పరనిరసనతో నేతినేత్యాహచైనం |  
 వేధా లబ్ధాశ్వమేధః కరిగిరిశిఖరే వీక్ష్య హృష్టో యదృక్షే  
 సంజాతం దేవరాజం వరదమిమమహం తత్రహస్తే సమిక్షే ॥ 32 ॥

॥ ఇతి శ్రీమద్ శారీరక సుప్రభాతం సంపూర్ణం ॥